

पटना सहित राज्य के 13 जिलों में 347 किलोमीटर सड़कों का होगा निर्माण

सूबे की 24 सड़कों के लिए केंद्र ने दिए 693 करोड़

पथ निर्माण विभाग

पटना | हिन्दुस्तान ब्यूरो

केंद्र सरकार ने बिहार को बड़ी सौगात दी है। केंद्रीय सड़क निधि से राज्य की 24 सड़कों के निर्माण को 693 करोड़ मंजूर किया है। इस पैसे से पटना सहित 13 जिलों में 347 किमी सड़कों का निर्माण होगा।

दूरअसल, बीते महीने इन सड़कों के लिए पथ निर्माण मंत्री नंद किशोर यादव ने केंद्रीय मंत्री नितिन गडकरी को पत्र लिखा था। इसमें 707.08 करोड़ की राशि की 24 सड़कों की जानकारी दी गई थी। पटना के अलावा मुजफ्फरपुर, मधुबनी, बेगूसराय, गोपालगंज, गया, रोहतास, नवादा, भभुआ, मुंगेर, बांका, समस्तीपुर व पश्चिम चम्पारण की सड़कें हैं। सात जनवरी को लिखे पत्र में केंद्रीय मंत्री ने बिहार की इन 24 सड़कों के लिए राशि मंजूर करने की जानकारी दी है। इसके अनुसार पटना


बड़ी राशि

- विभाग ने दिसम्बर में ही केंद्र सरकार को लिखा था पत्र
- पटना की चार सड़कों पर 123.42 करोड़ खर्च किए जाएंगे

07 सौ सात करोड़ रुपए की मांग की थी विभाग ने केंद्र सरकार से

6 साल 2005 के बाद ऐसा पहली बार हुआ है जब केंद्र सरकार ने इतनी परियोजनाओं के लिए धनराशि आवंटित की है। इस पैसे से पटना सहित सूबे के 13 जिलों की सड़कों का कार्यालय होगा। इससे लोगों को आने-जाने में सुविधा होगी। इसके लिए हम केंद्र सरकार के आभारी हैं।

- नंद किशोर यादव, मंत्री, पथ निर्माण विभाग



इन जिलों में बनाई जाएंगी सड़कें

मुजफ्फरपुर में एनएच 28 वाया बेला, रघुनाथपुर-मधुबन, मधुबनी में लदनिया बाजार से खाजेडी होते हुए बाबूबरही, बेगूसराय में राजौरा-चांदपुर, गोपालगंज में एनएच 101 से धर्मबारी, पकड़ी मोड़ से सोनबलिया ढाला, पटना में देवकाली से बीबीपुर वाया बिंदौली, पाली-खानपुर-अतौला व नौबतपुर-शहर रामपुर-दुल्हिन बाजार, गया में एनएच 99 महकार से पुरानी जीटी रोड वाया सेवइचक, मसौदा, चंदा व भवा, टेकारी-केसण-सादिकपुर व प्रधाना-इस्माइलपुर, रोहतास में दिनारा-बारुण, सासाराम-तिलीथू व जलालपुर से बैसपुर, नवादा में एनएच 31 में फुलमा से बडैल सकरपुरा होते हुए गोपालपुर, भभुआ के रामपुर प्रखंड में सबार-दुर्गावती जलाशय परियोजना, मुंगेर में फुलका से बसौनी, बांका में रायपुरा मोड़ से रजवार मोड़, पश्चिम चम्पारण में मझौलिया-रामगढ़वा, समस्तीपुर में दलसिंहसराय से शाहपुर व समस्तीपुर से दलसिंहसराय।

की चार सड़कों पर 123.42 करोड़ खर्च होंगे, जबकि बेगूसराय की तीन सड़कों पर 76.63 करोड़, गया जिले की तीन सड़कों पर 73.56 करोड़, रोहतास की तीन सड़कों पर 122.97 करोड़ और समस्तीपुर की तीन सड़कों

पर 82.33 करोड़ खर्च होंगे। इसके अलावा मुजफ्फरपुर में एक सड़क पर 27.52 करोड़, मधुबनी की एक सड़क पर 29.21 करोड़, गोपालगंज की एक सड़क पर 29.17 करोड़, नवादा की एक सड़क पर 25.58 करोड़, भभुआ

की सड़क पर 26.13 करोड़, मुंगेर की एक सड़क पर 38.66 करोड़ खर्च किए जाएंगे। जबकि बांका की एक सड़क पर 30.10 करोड़ और पश्चिम चम्पारण की एक सड़क पर 22.33 करोड़ खर्च होंगे।